मँतै खित्ती चिक्रास-काञडच, कारुकाण्डूक 


॥ 


क) कर 2 पूर्ण ,) रत 


: 


एक ासिक साड्िट्यिक प्रकाशकठा 


सम्पादक तथा प्रकाशक : धीरेन्द्र प्रेमि, सहयोगी : नीरज कर्ण, रूपा धीरू आ सुनील पुरी 
' प्रतिनिधि : उमेश भगत (विराटनगर), श्यामसुन्दर कापडि 'शशि' (जनकपुरधाम) 
कम्प्यूटर सेटिङ्ग : भ्याली कम्प्यूटर सर्भिस, पुतलीसडक चौक, बागबजार, काठमाण्डू 
अइ अंकक आर्थिक सहयोगी : डा. मणिकान्त ठाकुर, फुलेर्टन, “कैलिफोर्निया, अमेरिका 


प्रस्तुत अखि- पल्लवक चीरप्रतीक्षित गजल 
अंक । मूलत; उर्दु-फारसीक रचनात्मक विधा 
मानल जाइत गजल वर्तमानधरि अबैत-अनैत 
दक्षिण एशियाइ प्रायः सम्पूर्ण भाषामे एतेक ने 
र्‌चि-बसि गेन अछि जे प्रत्येक भाषाक 
साहित्यमे ई अपन महत्वपूर्ण स्थान बना लेलक 
अछि । गजलक अड विस्तृत यात्रामे एतबे 
“ आधारभूत परिवर्तन भेलैक जे सुरा-सुन्दरीक 
बर्णणक संकुचित घेरासँ बाहर भ जिनगीक 
विविध पक्षक चित्र प्रस्तुत करबाक प्रयत्न 
 करैत अड्मे सफलता: पाब' लागल गजल । 
 शास्त्रीयताक जंजीरसँ जकड्ाएल 
मानसिकताक कारणें एक शताब्दीपूर्व पं. जीवन 
झाद्वारा मैथिलीमे शुरू कएल गेल गजल- 
यात्राके मैथिली साहित्य आइसँ एक दशक 
पूर्वघरि सेहो नीक जकाँ नै स्वीकारने छल । 
मुदा एक्रा गजलकारसभक दृढ आत्मवलेक 
प्रभाव कहल जाए जे मैथिली गजलक गाछ 
भरपूर मात्रामे चतरि गेल । डा. तारानन्द 
वियोगी वर्ष १९८१ के अड्न लेल गजल वर्ष 
कहने छि जे. ओइ वर्ष विभिन्न पत्रपत्रिकामे 
, हद टा गजल छपल । मुदा पल्लवक अही 
_अंकमेटा लगभग ओतबे गजलकारके समाविष्ट 
' करबाक सुयोग भेटल अछि, जे गजलक सुदृढ 
स्थितिक प्रमाण बनि उपस्थित अछि । 
मैथिली गजलके समृद्ध बनेनामे 
-जिनकासभक महत्पूर्ण स्थान छनि, प्राय: हुनका 
सबक्योलग पल्लव नियमित रूपमे गेल करैत 
अछि । बै कुन्दन सहभागिता अड्ग गजल 
अंकमे पानि गौरवान्वित हेबाक अपेक्षा छल । 
अही अपेक्षा किंवा मोहसँ गजल अंक प्रकाशनमे 
विशेष विलम्ब भ गेल । तैयो अपेक्षित सर्व र्ण 
गजलकारक गजल प्राप्त नै भ सकल । 
बात यैह जे गजलके अइ उँचाइपर पहुँचेबामे 
पर्याप्त योगदान देनिहार स्व. कलानन्द भट्टक 
'गजल छापनाक सौभाग्य भेटल अछि जे स्व. भट्ट 
मृत्युसँ दशे. दिन पूर्व पठौने छलाह । 
 :  संमग्रमे गजल अंक अपेक्षित स्तरीय नै भ 
पेबाक बातके स्वीकारैत हुनकासभसँ क्षमा 


याचना करैत छी, जे गजल त पढौलनि मुदा. 
्ल्ड्ट्ट्र 


छापल नै जा सकल । 


००० नमन न्नितिनिविकिड 


वो कत्क्लानदगट उउरमानन्द रण स्व. कलाचन्द भट्ट 


, मिजाज बीसी सदीक बहुत गर्म भेल छै 


क्रूर, हिंसक, छली ओ आदमखोर भेल छै 


पीने दारू बताह, लोक-लाजक ने थाह 
देह भभकैत घवबाह, खुने-खून भेल छै 


शील भंग, हत्या करबैछ कतौँ आत्मदाह 
कतौँ वर्वर उन्माद जातिक विस्फोट भेल छै 


मड्रारहल राति-दिन युद्धकेर विभीषिका 
फेरो धारपर कृपाणकेर शान भेल छै 


शंकामे - विध्वंसक आइ जीबिरहल लोक 
अविवेकी अधिकारमै अणृबम भेल छै 


2०श्री राज 
भमरा बन्हा ने जाए से, फूलक दुलारमे 
जोगिन नजरिके टोना, लागए कटार ने 


नभसैँ नजरि बचाक' चन्ना निहरि तकैए 
पूनोक राति चकमक, बीतए अन्हार ने 


सामर सिनेही बदरा, नदियोक ही जुरबै 
नै मेटए उताप मनके, साओनक फुहारमे 


सुरूजक पुरूब आ पश्चिम दिनमे गगन निहारी 
भय हियमे समाए रातुक लागए पहाड्‌ ने 


कतबो मनाबी मनके, शंका बनल रहैए 
मीफझए ने आश दियना, नोरक टघारमे 


स्व. भट्टक स्मृतिमे 
2०फलचन्द्र झा प्रवीण' 
भोरे-भोरेै की ई सजा देलकै 


रातिकेर चानके नुका लेलकै 
टदुकटुक ताकिएरहल सबकियो 
क्षणभरिमे कत्त' ढुबा देलकै 
भरिनयनो ने रूप देखि सकल 
वालारूण त झिलमिला देलकै 
शिशिरक चाँदनी केहन शीतल 
गंघ रग-रगमे समा देलकै 
हएत संध्या कखन उगत चन्ना 


“प्रवीण'क प्राणके हरा देलकै ; 


आजक रीति कुरीति नीति आचार बनल अछि 


सम्बन्धक सन्यास अपरिचित परिचित अँछिए 
बंधन मुक्तिक गीत आइ साकार बनल अछि 


पोसल स्वप्नक तार टूटि छिडिआएल सगरो 
आइ प्रीति दुर्वीति नियम निस्तार बनल अछि 


कांचन-प्रति आकृष्ट कर्म बाधित नेतृत्वक 
जन-सहयोग निरंतर दूटल तार नबनल अछि 


प्रतिस्पर्दा अछि अर्घ-संकलन साँपक चकरी 
लोक मनोरथ फोक आइ अधिकार बनल अछि 


सीझल सब संयोग भोग सब रोगक लक्षण 
दिशाहीन जन्न-सागर उमड्ल ज्वार बनल अछि 


कीर्तनमे भ व्यस्त अपन सन ब्योत निसरलौं 
देश बिकाएल, सेवा आइ सुतार बनल अछि 


अपनेमे हम लड्दी-मरी अनका लेखेँ की 
मुखियाके मुह चाउर, यैह व्यापार बनल अछि 


४०सियाराम झा सरस" 
झिलमिलीके उठा त 
चान्दनी जगमगा.- त. दिय 


भाव लप्प द प्कड्धि लेब हम 
अहाँ ठोरे हिला त दिय 


शरदक चमकतै कोना 
त दिय 


प्रेम मन्दिरमे पूजा छियै 
फूल मुस्की खसा त दिय. 


तनमन सुचालक अखन 
त दिय 


तेज नयनक 'सरस' घोंटसँ 
सेजके जगमगा त दिय 


चान 
मेघ केशक हटा 


हमर 
- बिजलिये झनझना 


2०डा. राजेन्द्र विमल 
हो महल वा मडैया, शमसान-सन जख्री छै 
जीबाक हेतु भ्रम किछ्लु, भगवान-सन जरूरी छै 


गढि-गढिक' अन्धकार, जोहिरहल छी प्रकाश 
बिधिकैर अभिशाप ई, बरदान-सन जख्री छै 


छैनौ अहाँ छीनि लेलौं, नहस हम गढ्ब चान 
अहँक धर्म अमा, हमर चान-सन जख्री छै 


पाप जँ थिक प्यार त, पापी रह' दिय 
बंघनक अनुभूति, मोक्ष-ज्ञान-सन जरूरी छै 


चौरमे फुलाएल गजल-कमल हमर नै 
हार्‌ल 'विमल' सिकन्दर महान-सन जरूरी 


अहाँक अश्त्रपर लागल रक्त आइ पूछिरहल 
ड्न्सानकेर लहास की इन्सान-सन जरूरी छै ? 


डा. रामदेव झा 
गमे-गमे गाम हमर्‌ शहर बनल जाइए 
आन मान्य नि्तदिन अकरहर बनल जाइए 


गढ्ल-मढ्ल नेह-गेह भहरि-झहरि खँघरिरहल 
गामक अपराहु आब महर बनल जाइए 


टोल-टोल गच्छ-गोल हीत-मीत तोडि-छोडि 
नीर-क्षीर फरक होइत जहर बनल जाइए 


हेम-छ्रेम प्रीति-रीति भरल सरस धार प्रकृत 
रोकि-छेकि उच्च-बुच्च छहर बनल जाइए 


घोर तमस-बद्ध विवस मुक्ति-किरण-रेखालए 
आंस-बाट तकैत पल पहर बनल जाइए 


2०बैकुण्ठ विदेह 
जगतक सब व्यापार चलैए चक्कृसँ 
प्रजातंत्र सरकार चलैए चक्कूसँ 


ब्रह्मपुत्र आ व्यास लाल छल पहिनहिसँ 
गंगोमे पतवार चलैए चक्कसँ 


कहुना कटलै राति मुदा की आब हेतै 
दिनुको पहर अन्हार रहैए चक्कूसँ 


बापक माथ धसल छै ठेहुनसँ निच्चा 
आब पुत्र अधिकार मंगैए चक्कूसँ 


एकलव्यक चिन्ता ककरा छैक एत' 
सब अप्पन संसार रचैए चक्क्सँ 


न्याय, संविधानक सब गप्प अनर्गल थिक 
सब्ग 'घधारा'मे धार पडैए चक्कृसँ 


ई महफाक नियति की छै से के जानए 
कँपैत जकर कहार चलैए चक्कूसँ 


सत्य कहाँसँ भेटत पढ्बा-सुनबालए 
सब आखर-अखवार छपैए चक्कूसँ 


भा बठविन कलनिक-नजाकिलय्या लन. 


४०रामभरोस कापड्ि 'भ्रमर' 
अहाँ बातक बेअर्थ लगा मुह फुला बैसै छी 
आनोक भाव अपने बूभझि मुह फुला बैसै छी 


जकर तहघरि पहँचब अछि दुखूह अहाँक लेल 
तैयो बलधिंगरोपर उतरि मुह फुला बैसै छी 


चालनिकेर छेद गनल भलै ने अपने कहियो 
सूपक छिद्र ताकि-ताकि मुह फुला बैसै छी 


कर्तव्यक चट्टान ओड्पार वासन्ती बहार सजल 
अनुरागक 'अ' विनु पढ्ने मुह फुला बैसै छी 


दम्भ हएत, स्नेह-श्रोत अहीसँ बहराइछ अरे 
बिक्रीहीन सौदा की ? मुह फुला बैसै छी 


४०रमेश 
हम जखन-जखन अस्तित्व अहाँपर ओडि देलौं 
अहाँ तखन-तखन सतरंगी सपना तोडि देलौं 


हम सोचलौं प्रेमक दीप जराएन जीवनभरि 
अहाँ कोबरेमे अहिबातक पातिल फोडि देलौं 


हम डोपटासँ आँचरके कसिक' बान्ही, पर 
अहाँ महुअक घरसँ पहिनहि आंगुर छोडि देलौं 


हम स्वर्णिम-स्वर्णिम कामनाक नित सेज सजी 
अहाँ कारी-कारी मोसि ताइपर बोरि देलौं 


हम हाथ पकडलौं अहाँक, वसन्ती जिनगीलए 
अहाँ दु भेल पतझडसँ नाता जोडि देलौं 


हम पुष्प-बाण संघानल सृष्टिक रचनालए 
अहाँ पञ्चम-स्वरसँ पहिने वीणा फोडि देलौं 


४०डा. शेफालिका वर्मा 
सागरमे आगि बिजली आसमानमे 
बेचैनी कत' ओ जे अछि हमर प्राणमे 


दिन एहनो आएल हमर जिनगीमे 
बुझलौं जे अपन मिलल छल आनमे 


जिनगीक रंग-ढंग की देखी हुनकर 
छनि रूप बदलैत छन-छन आसमानमे 


नीव पड्ल नोरक धारपर जकर 
ढहैतरहल हरदम ओ महलक शानमे 


के जाए उपरवलासँ ई पूछि आओत 
बना' मिटेनाइ अछि कोन विधानमे 


ओ संग-संग हमर चलि त रहल छथि 
मोन भटकल छैक हुनक कोनो ध्यानमे 


गीत “रोफाली' दिलक ई आगि थिक 
बूझि नै ओ पबैत छथि नशाक तानमे 


४० शीतल झा 
प्रदूषित पानि छै मुदा फझरनाक मधुर गान छै 
छोटछिन ई देश मुदा देश त महान छै 


शाहदेवक महादेबक पूजाक भूमि अड्‌ देशमे 
पुरहितक सरकार जहन नाँकी जन जजमान छै 


जत” पहिने बीस वर्षक बूढ्सन ओघाइत छल 
तत' मस्त नाचिरहल साडि बर्षक जवान छै 


पग-पगपर देव, प्रहरी, रक्षक जत' खढ्‌ छथि 
तँ त बालिकाक लेल भोजनालय स्मशान झै 


दरिद्रता अछि भागिरहल क्रण आ आभारसँ 
प्रजातन्त्र आएल तँ त हिन्दुऔके रमजान छै 

2०गोपालजी झा 'गोपेश' 
छी सत्ताक गलियारीमै त बोटरक किए डर 
उक्खडिमे जखन मुह देल, समाठक किए डर 


नै बनबालए 'हरिश्चन्द्र' खेने छी सप्पत 
तँ देबामे जनताके आश्वासन कोत डर 


-करू भाषणक प्रैक्टिस-जुनि ब्याकरणक तारतम्य 
कसने रहू लगामटा, नै दल-बदलकेर डर 


अछि बनल जैँ राजनीति अन्तहीन प्रक्रिया 
उठ्ठा-पटक निरन्तर, केओ उप्पर-केऔ तर 


'गोपेश' होउ सचेत, अछि. उल विश्वास 
बैसबैछ तँ निर्धोख सब अपन-अपन गर 


%प्रेमचन्द्र पंकज 
एहने छै दुनिया एहने समाज छै 
परबाक खोता हड्पि लैत बाज छै 


नमरी-चपसटकहीक नोर के पोछतै ? 
सगरो बजारमै महगीएक राज छै 


यदि लाभ अहाँसँ, मतलब अहीसँँ तखन 
बेमतलब अहाँसँ ककरा की काज छै? 


अफिसमे काज चलत उपहारक नामपर 
नाम छ्रैक नव, मुदा पुरने रेवाज छै 


१ ॥०प॑ नित्यानन्द मिश्र 
धोन्हि फटिते गगन आर अन्हरा गेलै 
लाल उगिते सुरूज मेघ कचरा गेलै 


मोन पसरल मनोरथ पथारे छलै 
रौद मकड्डा गेलै आस भकरा गेलै 


मोन छल घर बनेबै त नीके जकाँ 
न्योसँ पहिने मुदा बाँट-बखडा भेलै 


खोल हाँसक पहिरि-ओढि बगुला एलै 
लोल चरिते मुदा आइ पकडा गेलै 


मुह फूजल कोना चुप्प रहतै हमर 
आब देखिते-देखैत आँखि पथधरा गेलै 


2५ शारदानन्द दास 'परिमल' 
अछि दर्द सभक साँसमे समटल अपन-अपन 
जानए नै केयो सिरजि गेल के, कतै, कखन 


जाइ बागमे खोता लगा जमि गेल ई मुनियाँ 
रखबारोके ने अछि पता केहन अमूल्य धन 


अद्भुत स्वरूप धारि ई प्रगटैत अछि तेना 
कखनो करीले बनि चुभै कखनो मृदुल सुमन 


वेंशीक ध्वनिसँ कान्हक राधाक सुधि जँका 
बिचरैत्त दिग-दिगंत अछि क सीमो अतिक्रमण 


लिल्लबालए लेख रजनीगंधघाक लिपिमे 
चुलैछन त पएर्‌ मारने तामसांघमे गहन 


पचलैछ्व आर्ई मन जखन करूणाक - कोरसँ 
बुन्नौ लगैछ सहजहि उमड्ल समुद्दसन 


सिकता-कणक चमक तेना पसरैछ चित्तमे 
पडि जाए छोट तखने अटावेशलए गगन 


परतर करब योगेशसँ, संभव ने अछि मुदा 
बहुधा जीनैछ्ध आदमी लघु-नीलकंठसन 


- एकरे सुसौम्य गहि विभा सिरञैछ तूलिका 
छवि अप्रतिम अथाह मुक्त कल्पना प्रवण 


सिहकैत ई गजलमे हो कि पुलकैत गीतमे 
व्यक्तित्व मजा जाए एकर पाबिक' तपन 


2०रमाकान्त राय "रमा" 
जीबालए जिनगी अछि, कहुनाक' जीबै छी 
गुदरी भेल चेथरीके गुमसुम हम सीबै छी 


पौरख्ष पुरखाक छल, पुरूष हमहूँ कहाबी 
पुरूषार्थक छुूति कत' छूटल से हीबै छी 


आसक तरेगनसंग, निरसल हम चान नभक 
रातुक अन्हरियाके आँजुर भरि पीबै छी 


काँट-फल, माटि-पानि, आगि-छाउर एक्के, त 
अबसर-लग ओरि पीठ पेटक भर लीबै छी 


कहियोक' भांग जकाँ, कहियोकाल 0० 2 रसन 
धीपल जे चाह जकाँ फूकि-फूकि 


० महेन्द्रकुमार मिश्र 
हम देखिक” अहाँके , सबकिछु भुला चुकल छी 
जीयब हम कोनाक', सबकिछ्नु हेरा चुकल छी 


हमर जिन्दगी अहाँ छी, हमरासँ मुह ने मोढु 
निष्ठुर अहाँ केहन छी, बाती मिझा चुकल 


हमर चाँदनी अहाँ छी, अहाँ जिन्दगीक मालिक 
पीड्ञा कते सहब हम, सबकिछु लुटा चुकल छी 


हम प्रेमकेर भिखारी, पाथर अहाँ बनल छी 
शराब की पीयब हम, जते नोर पी चुकल छी 


अहाँ प्रेम खेल समभझी, हमर जिन्दगी नरक भेल 
आब शेष रहल जीवन, सबकिछु जरा चुकल छी 


न २ 


2०धीरेन्द्र प्रेमर्षि 
अस्तित्वक चज्चानसँ आवाद भेल चेच्निया 
चतरल गुमानसँ बरबाद भेल चेच्निया 


अपन खेत-खरिहानक आरि-धूर अपने 
लागल जे बनब' विवाद भेल चेच्निया 


गोलीसँ छुलनी भ बढैतरहल आस्थासब 
करैत रक्त-तर्पण उन्माद भेल चेच्निया 


चीत्कारक गीत लोक सुनलक त कान पाथि 
जागल बिहाडि शांखनाद भेल चेच्निया 


मत्स्य-न्याय हर्षित छल आर एक आहारसँ 
उठि गेल उजाहि -्आ विषाद भेल चेच्निया 


हमरो परिचयक घेंट छपटिरहल अछि राति 
बारि दिय दीप आब सम्वाद भेल चेच्निया 


४० चन्द्रेश 


रग-रग फनकिरहल 
जी चटपटारहल 


घाओ जत'"-तत' 
राजनीतिक उठल 


रंजिते इृतिहास 
दुभकै अखि जीवन 


गीत ननैछ दर्द 
चान बुनए सपना 


मनुक्खे लिघुराए 
प्रश्ने अनगिनल 


लिघुरक उवालपर 
जातिक सवालपर 


दाओ भितरघात . 


संकुल बबालपर 


रंजित पात - पात 
भोजक गदालपर 


_ दहशतिक आँखिमे 


सुरूजक मशालपर 


गीध बनल मनुक्ख 
देशक कपालपर 


४० विनोदानन्द 
हम एक-एक पल जिनगीसँ लड्रिहल छी 
हम एक-एक कण चिनगीसँ जरिरहल छी 


काँट-कुशकेर बाटपर खाली पग चलिक' 
हम एक-एक क्षण कनगीपर झरिरहल छी 


सुनगिरहल पजरिरहल छी दावानल जकाँ 
ब्यवधानक सिक्कडिसँ जकड्रिहल छी 


राति हो वा दिनो, सतत कर्मकेर कोरामे 
हम प्रकृतिकेर सनकीसँ हकरिरहल छी 


हारल, हारब मुदा संघर्षक आगि पजारब 
दृढ संकल्पित सत्यज्योति बनि बरिरहल छी 


£०दिलिपकुमार झा (दीवाना" 
क्रन्दन-हाहाकार भेटल भोरे-भोर 
शिशुक चीत्कार भेटल भोरे-भोर 


हम त चाहल हँसीक फूल खिलए 
मुदा दर्द उघार भेटल भोरे-भोर 


संवेदना ल जहिना विदा भेलौं हम 
पूरा खूजल बजार भेटल भोरे-भोर 


कविता कहुना लिखी कालक नाम 
बस एतबे अधिकार भेटल भोरे-भोर 


पसाएर दइुकउरुद्रनटच्क, 


वैद्यनाथ मिश्र बैजू 
हे भाइ अहाँसँ बात एक 
बान्हल घरके एना किए छी? 
घूर जे मिफा गेल ओकरा मिझाए दियौ 
ओहिमे निङ्गहेस द फेर किए पजारै छी ? 


एतेक अहाँ खेलौं तैयो ने भरल पेट 
खापडि्मे धान द फेर किए लादढै छी? 


जे अछि बलगर तकरालग ड्र होइए 
हमरालग बेर-बेर गट्टा किए झारै छौ ? 


उल्टे जमाना अछि अहाँके की दोष दी !? 
हमरे चोराक' पुनि हमरे दबारै छौ ! 


4०रोशन जनकपुरी 
मुर्दाक शहरमे भौर नै होइत अछि 
पाथरक आँखिमे नोर नै होड्दत अछि 


जानि नै कहियाधरि बूझत ई लोक, जे 
बधशालामे आत्माक जोर नै होइत अछि 


आदमीक रक्त बहैछ गीता-कुरान हेतु 
पसेनाक डकैतीमे शोर नै होइत अछि 


रोटी चोरा-चोरा सोनक चमचा बनए 
केओ मुदा अइ खेलमे चोर नै होइत अछि 


उदारवादी सेठजी बन्हकी नेने छथि 'ज्वार'के 
तँ आतंकक समुद्रमे हिलकोर नै होइत अछि 


थैलीमे घुसियारहल राजनीति जत' 'जनकपुरी' 
आम आदमीक ओइ निजाममे ढौर नै होइत अछि 


व्ण्सारस्वत 
नोचि लेबौ गाल तोहर, नोचि. लेबौँ दाढी रौ 
जञातिकेर मनसा तुँ, तोडि देबौ गाडी रौ 


कोरनामे दूध नै, कोहामे मूस रौ 
धेने छँ रूप तैयो, जोति लेनौ बाडी रौ 


गोबरमे गाछ भेल, गाछपर चिडै रौ 
के करीम, के रहीम, के किसुन-मुरारी रौ 


पोधी उधार लेब, कनियाँ उघार लेब 
लेबालए धर्म कोन, चलतै पैकारी रौ 


दूभिपर॒ ओस देत प्रेमकेर परिभाषा 
तखने समाजकेर खुजतै बखाडी 
कर्ण संजय 


नेहोरा करै छी कने मुस्किया. दियौ 
बेजाए नै लागए त कने कनखिया दियौ 


तरबा तपैए ब'लुपर चलैमे 
छाहरि भ जेतै कने लट लहरिया दियौ 


डर बड्‌ होइए, लौका लौकै छै 
प्रियि चलबे करब कने फूही फुहिया दियौ 


चान चमकैए, हृदयक आकाशमे 
आबि जाएत कोरमे कने आँचर छिरिया दियौ 


सहयोग राशि : ढुटका 


पल्लव, जि. प्र. का., ल. पू, द. नं. - ११४/०५०/५१ 
म. क्षे. हु. नि., द. नं.- २१/०५१/१५१ 

सम्पर्क पता : पो. ब. नं. - २७१५, काठमाण्डू, नेपाल 
अथवा पुरना पता 

फोन नं. १२११५१ 


पा कस्यामसुचर शशि  क्वनद्र प्वल क्ररमेशरनन 


अपना अपनीक होडमै काटल-कटलसन लोक 
संगोर करबाक दौड्मे फाटल-फटलसन लोक 


पी रक्त दलितक छुद्रतम्त्र उड्डीस जकाँ अघारहल 
कृसत्ता पलटबाक बेरमे जाँतल-जँतलसन लोक 


सूर शासक, मूढ्‌ सेवक, भ्रष्ट नेताक कथे कोन 
विषदन्त तोडबाक मोरमै मातल-मतलसन लोक 


बन्हकी पड्ल निमी-भूमि सिसकिरहल जनकसुता 
मुक्त करबाक बेरमे बाँटल-बटलसन लोक 


जाति-बर्णक नामपर गुमसिरहल एकवालक कलाम 
तिलका देखेबाक तोडमे पाटल-पाटलसन लोक 


कलुषित हृदयसँ दानकेर घट द्वारे-द्वारे पुगत की 
अछि याचनाकेर लोभमे साटल-सटलसन लोक 


४०अजितकुमार आजाद, 
हम सपना देखैत छी, सुरूज-चानकेर 
अझ धरतीपर अगबे, गहुँम-धानकेर 


मीठ मुसकी रहए, सबहक ठेरपर 
बान्ह दूटए नै कहियो, कमला-बलानकेर 


गरजए नै बन्दूक, फूटए नै बम 
गनती नै होबए आब, कहियो जानकेर 


कहियो नै टूटए आब, स्नेहकेर सूत्र 
सुनी संदेश हमसब, आरती-अजानकेर 


जीउ जिनगीके सब, हेँसि-हँसिक' भाइ 
नीक सोची सदति हम, दुनिया-जहानकेर 
क्ष्ज्ललन दास 


बात कहियौ ई ककरा बेकार जिनगी 
होएत नाङ्गट हमर आ देखार जिनगी 


दुनियाके चुमैत छै काँटे केवल 
फूल हमरा चुभैए बेकार जिनगी 


सुन्दर नै शीतल नै छै ई इजोरिया 
चान लागैए चिनगी बेकार जिनगी 


जकरे हम साथी-सहारा बूझल 
भेल बैरी से बड्का नेकार जिनगी 


मुरफाएल, सुखाएल ई निरस कथा 
थर्क भरले जुआनी बेकार जिनगी 


अपनाके बेचि जिनगी तोरे नाम क देलियौ 
मुर्दा बनि जीबाक तोरा इन्तजाम क देलियौ 


सीसो आ आम छल सब पहिने बिका गेल 
बाँकी घड्वारियो तोरा जीवन-दान द देलियौ 


रक्तक सम्बन्ध त छल सब पहिने दूटि गेल 
कफनोक जोगाड क कष्ट निदान क देलियौ 


राति-रातिभरि जागिक' छलियौ तोरा सेवने 
सब राति आइ तोरा हम इनाम द देलियौ 


तोरा जँ जूडौ त साड्वालए कने ठाँ द दिहेँ 
आइ तोरा सबटा तिलतिल दान द देलियौ 


सुरेन्द्र प्रभात 
वसन्तक आगमनसंग मन टनमना उटल 
महलक दिवारोसंग छत गमगमा उठल 
बगुँला समान ध्यान प्रियतमपर टांगल 
फगुआक सिंगारोसँ मन कनकना उठल 


पतिआक पाँति पढि आश छल ओ औता 
चटिआक मास्टर प्रीति-पय ओ पढ्ैता 
कल्पनाक सागरमे बिचरैत साँझ-भोर 
प्रीतक सवारोसंग चूर खनखना उठल 


अहाँक उपस्थिति विन दिन छल अन्हारसन 
भण्डारक सोन मन, तन छल कंगालसन 
शीतलताक संगी शशिकेर ज्योतिसम 
दुःखक पथारोमे गीत गनगना उठल 


पिआक मिलनसंग फूल भेलै चम-चम 
स्वर आ संगीतसम पायलकेर छम-छम 
ज्ञानि ने किए हमर मन भैलै बताहिसन 
घाखक केवार बन्न मन सनसना उठल 


£० नठुल र लकुमार मिश्च 
देखिते देखैत राति बितौलौं भ्र जाए भोर 
कपारमे लिखलाहापर, नै चलै मनुष्यक जोर 


“ कोरामे बच्चा देखल त नगरमे भ गेल शोर 


सापँक विषक एक्केटा बस साँपेके विष तोड्‌ 

20 
गुम्सैत खढ्के जीतल हमर चेहरा 
खड्रेबाक मोहमे तीतल हमर चेहरा : 


जेना हो पभाएल घूर तहिना लागए सुखूज 
सुनगिक' पजरबालए शीतल हमर चेहरा 


जोहै छी बाट गुमसुम खढ्क खड्डेबाके 
सोना पघलि बनल पीतल हमर चेहरा 


हिम्मत कनैए आइ किस्तकेर चालिसँ 
युग बादशाहक आब बीतल हमर चेहरा 


मिटेबापर लागल अछि अपने लोक अपनाके 
देख-देख तमाशा ई रीतल हमर्‌ चेहरा 


£० कन्हैयालाल मिश्र 
अहाँक यादके हरेक दिन छुपेलौं हम 


. अपने नोरके अपन मीत बनेलौं हम 


॥ 


सगरो पसरल चोर-चोर, हृदयोमे एक चोर 


मस्तिष्क चोरा तैछ, आँचरक दूध आ आँखिक कोर 


हमसब्र बाकल ककर नै हाँकल, अछि साटल होड 


 सोचक खोचसँ घाओ नै होइ, फाटल मस्तिष्कक जोड 


(३4 


“एक-एकक' 


अहाँ विना कोनो खुशी, मनके छूलक नै 
बड्गा मुशिकलसँ अपन, जख्म दबेलौं हम 


सबकेओ अहाँसन नै, सब बेवफा निकलल 
चाँदनी रातिके 'उफ' कतेक बजेलौं हम 


डर लगैत अछि कोनो दोसरसँ प्रीत करैत 
अहाँक प्यारसन कोनो प्यार नै पेलौं हम 


अहाँ चलि आउ ८, मरि जाएब हम 
अहाँ नै त किछ्ु नै, संसारसँ पढेलौं हम 

: £० गोविन्द दहाल 
जीवनसँ डेराक' भागब कोनाक' 


अर्डमूर्च्छित परिधिमे . जागब कोनाक' 


बेपरवाह रहब कहैत छी विश्वसँ कतौ दूर 
सीमा कर्तव्यक हम नाँघब कोनाक' 


रिक्त भेल जीवन-घट लुटाएल, सब सठि गेल 
भीख श्वास-प्रश्वासकेर माँगब कोनाक' 


सूपमहक भाटासन गुड्कैत रहलौं सदा 
लक्ष्य विना बाट कोनो लागबन कोनाक' . 


जिनगीकेर खूजल अर्थसब 
चौबटियापर स्वाभिमानके टाँगब कोनाक' 


